

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
ચોથું સત્ર
મંગળવાર, તા. ૧૩મી, ફેબ્રુઆરી, ૨૦૨૪
પહેલી બેઠક
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ સવારના ૧૦-૦૦ વાગ્યે મળ્યું.

૧. પ્રશ્નોત્તરી

મંગળવાર, તા.૧૩મી ફેબ્રુઆરી, ૨૦૨૪ના રોજની પ્રથમ બેઠકની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૨, ૪, ૬, ૮, ૯, ૧૧, ૧૪, ૧૫, ૧૬, ૧૮ અને ૧૯ના મૌખિક જવાબો આપવામાં આવ્યા. ગેરહાજર સભ્યશ્રીઓના પ્રશ્નો અગ્રતાક્રમ-૧, ૩, ૫, ૭, ૧૦, ૧૨, ૧૩ અને ૧૭ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ-૨૦થી પરને અતારાંકિત ગણવામાં આવ્યા.

પ્રશ્નોત્તરીનો સમય ૧૧-૦૦ કલાકે પૂરો થયો.

૨ અંદાજપત્ર પર સામાન્ય ચર્ચા (ચોથો અને છેલ્લો દિવસ)

ઉપર્યુક્ત વિષય ઉપર સોમવાર, તા. ૧૨મી ફેબ્રુઆરી, ૨૦૨૪ના રોજ અધૂરી રહેલ ચર્ચા આગળ ચાલી અને નીચેના વધુ સભ્યશ્રીઓએ ચર્ચામાં ભાગ લીધો.

- | | |
|------------------------------|-------------------------|
| (૧) શ્રી શૈલેષ પરમાર | (૫) શ્રી ઈશ્વરભાઈ પરમાર |
| (૨) શ્રી જીતેન્દ્રભાઈ વાઘાણી | (૬) શ્રી દેવાભાઈ માલમ |
| (૩) શ્રી સી.કે. રાઉલજી | (૭) શ્રી જીતુભાઈ ચૌધરી |
| (૪) શ્રી અર્જુનસિંહ ચૌહાણ | |

(વિરામ બપોરના ૧૨-૦૦થી ૧૨-૩૦)

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-------------------------------|----------------------------|
| (૮) શ્રી ભગાભાઈ બારડ | (૧૪) ડો. દર્શના દેશમુખ |
| (૯) શ્રી કાંતિભાઈ ખરાડી | (૧૫) ગેનીબેન ઠાકોર |
| (૧૦) શ્રી કરશનભાઈ સોલંકી | (૧૬) શ્રી મનુભાઈ પટેલ |
| (૧૧) શ્રી પ્રવિણભાઈ ઘોઘારી | (૧૭) શ્રી રાજેશકુમાર ઝાલા |
| (૧૨) શ્રી જીતેન્દ્રકુમાર પટેલ | (૧૮) શ્રી દિનેશસિંહ કુશવાહ |
| (૧૩) શ્રી હર્ષદભાઈ પટેલ | (૧૯) શ્રી રોકેશ દેસાઈ |

ત્યારબાદ અંદાજપત્ર પરની સામાન્ય ચર્ચાનો જવાબ માનનીય નાણાં મંત્રીશ્રી કનુભાઈ દેસાઈએ આપ્યો.

સભાગૃહ, બીજી બેઠક માટે બપોરના ૩-૩૦ વાગ્યે

ફરી મળવા માટે બપોરના ૨-૧૮ વાગ્યે મુલતવી રહ્યું.

બીજી બેઠક

માનનીય અધ્યક્ષશ્રી શંકરભાઈ ચૌધરીના અધ્યક્ષપદે

સભાગૃહ બપોરના ૩-૩૦ વાગ્યે ફરી મળ્યું.

૧. પ્રશ્નોત્તરી

મંગળવાર, તા.૧૩મી ફેબ્રુઆરી, ૨૦૨૪(બીજી બેઠક)ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧, ૨, ૩, ૪, ૬, ૭, ૮, ૯, ૧૦, ૧૧ અને ૧૨ના મૌખિક જવાબો આપવામાં આવ્યા.

ગેરહાજર સભ્યશ્રીઓના પ્રશ્નો અગ્રતાક્રમ- પને અતારાંકિત ગણવામાં આવ્યો.

સમયના અભાવે પૂછી ન શકાયેલા પ્રશ્નો અગ્રતાક્રમ-૧૩થી ૮૧ને અતારાંકિત ગણવામાં આવ્યા.

પ્રશ્નોત્તરીનો સમય ૪-૩૦ કલાકે પૂરો થયો.

૨. વિધાનસભાની સમિતિઓના અહેવાલોની રજૂઆત

- (૧) જાહેર સાહસો માટેની સમિતિના માનનીય પ્રમુખશ્રી ગણપતસિંહ વસાવાએ સમિતિનો પહેલો, બીજો અને ત્રીજો અહેવાલ રજૂ કર્યો.
- (૨) પંચાયતી રાજ સમિતિના પ્રમુખશ્રી પંકજભાઈ દેસાઈએ સમિતિનો પહેલો, બીજો, ત્રીજો અને ચોથો અહેવાલ રજૂ કર્યો.

૩. માગણીઓ પર ચર્ચા અને મતદાન (પહેલો દિવસ)

શરૂઆતમાં માનનીય નાણામંત્રીશ્રી કનુભાઈ દેસાઈએ સન ૨૦૨૪-૨૫ના વર્ષ માટેના અંદાજપત્રની માગણીઓની વિચારણા કરવા માટે સંવિધાનના અનુચ્છેદ ૨૦૩(૩) અન્વયેની નામદાર રાજ્યપાલશ્રીની સિફારસ વાંચી સંભળાવી.

ત્યારબાદ, મંત્રી પરિષદને લગતી સેવા અંગેની સામાન્ય વહીવટ વિભાગની મહેસૂલ ખર્ચ માટેની માગણી ક્રમાંક-૩૦, ચૂંટણીને લગતી સેવા અંગેની સામાન્ય વહીવટ વિભાગની મહેસૂલ અને મૂડી ખર્ચ માટેની માગણી ક્રમાંક-૩૧, સામાન્ય વહીવટ વિભાગને લગતી સેવા અંગેની સામાન્ય વહીવટ વિભાગની મહેસૂલ ખર્ચ માટેની માગણી ક્રમાંક-૩૩, નર્મદા વિકાસ યોજનાને લગતી સેવા અંગેની નર્મદા, જળસંપત્તિ, પાણી પુરવઠા અને કલ્પસર વિભાગની મહેસૂલ અને મૂડી ખર્ચ માટેની માગણી ક્રમાંક-૬૫, શહેરી આવાસને લગતી સેવા અંગેની શહેરી વિકાસ અને શહેરી ગૃહનિર્માણ વિભાગની મહેસૂલ ખર્ચ માટેની માગણી ક્રમાંક-૧૦૧ તથા શહેરી વિકાસને લગતી સેવા અંગેની શહેરી વિકાસ અને શહેરી ગૃહનિર્માણ વિભાગની મહેસૂલ અને મૂડી ખર્ચ માટેની માગણી ક્રમાંક-૧૦૨ સામાન્ય વહીવટ વિભાગ, નર્મદા અને કલ્પસર પ્રભાગ અને શહેરી વિકાસ અને શહેરી ગૃહ નિર્માણ વિભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલે રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૩૦ ઉપરની કાપ દરખાસ્ત ક્રમાંક-૧, ૨, ૩, ૪, ૫ અને ૬, માગણી ક્રમાંક-૩૩ ઉપરની કાપ દરખાસ્ત ક્રમાંક ૧૦, ૧૧ અને ૧૨, માગણી ક્રમાંક-૬૫ ઉપરની કાપ દરખાસ્ત ક્રમાંક ૧૫, ૧૬, ૧૭, ૧૮ અને ૧૯, માગણી ક્રમાંક ૧૦૧ ઉપરની કાપ દરખાસ્ત ક્રમાંક-૨૧ તેમજ માગણી ક્રમાંક-૧૦૨ ઉપરની કાપ દરખાસ્ત ક્રમાંક-૨૩, ૨૬, ૨૭, ૨૮, ૩૦ અને ૩૧ સંબંધિત સભ્યશ્રીઓએ રજૂ કરી.

ત્યારબાદ રજૂ થયેલી માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.

નીચેના સભ્યશ્રીઓએ ચર્ચામાં ભાગ લીધો.

- | | |
|---|--|
| (૧) શ્રી અમિત ચાવડા (કોંગ્રેસ પક્ષના નેતાશ્રી) | (૫) શ્રી જયંતિભાઈ પટેલ |
| (૨) શ્રી ફતેહસિંહ ચૌહાણ | (૬) શ્રી અર્જુનભાઈ મોઢવાડિયા |
| (૩) શ્રી બાબુસિંહ જાદવ | (૭) શ્રી ત્રિકમ છાંગા (પ્રવચન અધૂરું) |
| (૪) ડો. મહેન્દ્ર પાડલિયા | |

(વિરામ સાંજના ૫-૩૦થી ૬-૦૦)

વિરામ બાદ સભ્યશ્રી ત્રિકમ છાંગાએ અધૂરું રહેલું પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-------------------------|----------------------------|
| (૮) શ્રી સંજયસિંહ મહિડા | (૧૨) શ્રી રમેશભાઈ મિસ્ત્રી |
| (૯) શ્રી જે.વી. કાકડિયા | (૧૩) શ્રી કિરીટસિંહ ડાભી |
| (૧૦) શ્રી કૌશિકભાઈ જૈન | (૧૪) શ્રી માવજીભાઈ દેસાઈ |
| (૧૧) શ્રી સુખાજી ઠાકોર | (૧૫) શ્રી ઉમેશભાઈ મકવાણા |

ચર્ચાનો જવાબ સામાન્ય વહીવટ વિભાગ, નર્મદા અને કલ્પસર પ્રભાગ અને શહેરી વિકાસ અને શહેરી ગૃહનિર્માણ વિભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલે આપ્યો.

માગણી ક્રમાંક-૬૫ ઉપરની કાપ દરખાસ્ત ક્રમાંક: ૧૫, ૧૬, ૧૭, ૧૮ અને ૧૯ સભાગૃહની મંજૂરીથી પરત ખેંચી લેવામાં આવી.

માગણી ક્રમાંક-૬૫ મત ઉપર મૂકવામાં આવી અને સર્વાનુમતે મંજૂર કરવામાં આવી.

ત્યારબાદ રજૂ થયેલ કાપ દરખાસ્તો ક્રમાંક- ૧, ૨, ૩, ૪, ૫, ૬, ૧૦, ૧૧, ૧૨, ૨૧, ૨૩, ૨૬, ૨૭, ૨૯, ૩૦ અને ૩૧ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક ૩૦, ૩૧, ૩૩, ૧૦૧ અને ૧૦૨ મત ઉપર મૂકવામાં આવી અને તેનો સ્વીકાર કરવામાં આવ્યો.

**સભાગૃહ, બુધવાર તા. ૧૪મી ફેબ્રુઆરી, ૨૦૨૪ના રોજ બપોરના ૧૨-૦૦ વાગ્યે
ફરી મળવા માટે રાત્રિના ૭-૪૭ વાગ્યે મુલતવી રહ્યું.**

ગુજરાત વિધાનસભા સચિવાલય,
ગાંધીનગર.
તા. ૧૩મી ફેબ્રુઆરી, ૨૦૨૪

ડી.એમ.પટેલ
સચિવ,
ગુજરાત વિધાનસભા.